

23 ta' Frar, 1958

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Giovanni Vella *versus* Leone Gambin

Mandat Kawtelatorju — Danni — Penali — Appell —

Art. 849 tal-Kap. 15.

Il-Qorti tista' tikkundanna għall-Mas tad-danni u ta' penali ta' mhux aktar minn £100 lil min jottjeni mandat kawtelatorju jekk dana, fil-kamistax il-gurnata qabel it-talba għall-ispedizzjoni tal-mandat, ma jkunx għamel it-talba għad-dejn lid-debitur, jew, meta d-debitur ma jkunx likwidu, ma jkunx talbu jagħtih garanzija tajba, u meta listat tad-debitur kien hekk maykruf li ma kienx jagħti ragunijiet tajba b'x wieħed jassew li d-debitur ma jkunx solvibili fi-smien ta' letekkazzjoni tas-sentenza fuq il-pretensjoni tal-kreditur.

It-talba għall-Mas tad-dejn jew għall-ghoti tal-garanzija tista' isir b'kull mod, u mhux mekting li isir b'att gudiżzarju.

Jekk l-Ewwel Qorti tkun akkordat it-talba għall-kundanna tal-penali, il-Qorti ta' l-Appell ma għandhix, bħala regola, trarja l-ammont tal-penali kif fissat mill-Ewwel Qorti; u dan in forza tal-prinċipju illi, fl-eżerċizzju tad-diskrezzjoni tal-Qorti ta' l-Ewwel Istanza, il-Qorti ta' l-Appell ma tindaħakr hliet fl-akti ta' rjalazzjoni tal-fatti jew ta' ingustizzja manifestu.

Il-Qorti — Rat l-att ta' citazzjoni quddiem il-Qorti tal-Kummerċ, li bil l-attur talab li l-konvenut jigi kundannat ihal-

las lila s-somma ta' £2210. 15. 11, bilanċ ta' ammont akbar lila dovut għax-xogħol ta' kostruzzjoni tas-“Stoll Theatre”, Senglea, Victory Street, għa formanti l-blokk ta' bini fl-imsemmija Victory Street, numru 76-79, kantuniera ma' Point Street, nri. 89 sa 93, riżultanti mill-istima miġjuba bħala dok. C ma' l-att taċ-ċitazzjoni; bl-imghaxijiet legali sal-pagament, u bl-ispejjeż, kompriżi dawk tal-protesti tas-16 u tal-21 ta' Gwintu 1952, u tal-mandat tas-sekwestru tat-2 ta' Ottubru 1952;

Rat in-nota ta' l-eċċezzjonijiet tal-konvenut, li qal (1) illi l-kawża ma messix saret, għaliex huwa kellu bżonn żmien raġjonevoli biex jivverifika l-kejl mal-perit, u (2) illi l-mandat tas-sekwestru tat-2 ta' Ottubru 1952 huwa vessatorju, għaliex l-attur kien jaf li d-debitur kien proprjetarju ta' bini ta' valur rilevanti, u anki għaliex dak il-mandat ma kienx preċedut minn att gudizzjarju kif trid il-liġi, u kwindi l-attur għandu jiġi kundannat iħallas penali;

Rat is-sentenza tal-Qorti tal-Kummerċ tas-16 ta' Diċembru 1952, li biha dik il-Qorti laqgħet it-talba ta' l-attur, bl-ispejjeż kontra l-konvenut tassabili kif kontra min ma jopponix, u kkundannat lill-attur iħallas lill-konvenut penali ta' £5, bl-ispejjeż tal-kap kontra l-attur; billi dik il-Qorti kkunsidrat;

Illi, kif jirriżulta mill-verbal in data 25 ta' Novembru 1952, il-konvenut aminetta li għandu jagħti lill-attur is-somma minn dan mitluba fl-att taċ-ċitazzjoni.....;

Illi dwar l-ispejjeż.....;

Illi huwa veru li l-konvenut, b'risposta għall-ittra ta' l-attur in data 28 ta' Settembru 1952 (fol. 29) biex il-konvenut iħallas lila, mliux aktar tard mill-1 ta' Ottubru 1952, il-bilanċ ta' £2210. 15. 11..... kiteb lill-attur l-ittra in data tat-30 ta' Settembru 1952, fejn infurmah li kien iriċieva l-ittra tiegħu u qallu li jerga' jiktibfu malla jara “jekk huwiex kollox sewwa” (fol. 30);

Illi huwa wkoll veru li l-mandat kawtelatorju gie spedit jumejn wara l-imsemmija ittra tal-konvenut, u li l-att taċ-ċitazzjoni gie preżentat disat ijiem wara;

Illi però, għalkemm ma jistax jiġi negat li l-attur ma ħalliex żmien jgħaddi biex jagħxi kontra l-konvenut, ma jistax proprjament jingħad illi l-attur kien fid-dover li jistenna

aktar.....;

Illi għaldaqstant l-eċċezzjoni tal-konvenut dwar l-ispejjeż ma għandhiex tiġi milqugħa;

Illi dwar it-talba tal-konvenut għall-kundanna ta' l-attur biex iħallas lilu l-penali kontemplata fl-art. 849 (4) tal-Kodiċi tal-Proċedura Ċivili;

Illi l-konvenut ma tala b'x il-ħlas tad-danni, imma biss il-ħlas tal-penali, u għal żewġ raġunijiet—waħda billi l-mandat ta' sekwestru kawtelatorju ma kienx preċedut minn att għudiz-zjarju, u l-oħra l-għaliex il-konvenut huwa proprjetarju ta' bini ta' valur rilevanti;

Illi skond l-art. 849 tal-Kodiċi citat, il-Qorti tista' tik-kundanna lil min irrikorra għal mandat ta' qbid għall-ħlas tad-danni u għal piena ta' mhux iżjed minn £100 favur dak li kontra tiegħu jkun gie maħruġ il-mandat, fost każijiet oħra, meta, fuq talba tal-konvenut għalbiex jitneħħa l-mandat, l-attur ma jippruvax li fil-ħmistax-il gurnata qabel ir-rikors għall-mandat kien talab, b'kull mod li jkun, lill-konvenut biex iħallas id-dejn, jew, meta d-dejn ma jkunx likwidu, biex jagħti garan-zija tajba, u meta l-istat tad-debitur kien hekk magħruf li ma kienx jagħti raġuni tajba biex wiehed jahseb li hu ma jkunx solvibili fiż-żmien ta' l-eżekuzzjoni tas-sentenza fuq il-pretensjoni ta' l-attur;

Illi f'dan il-każ jirrizulta li l-attur, fil-ħmistax-il gurnata ta' qabel, talab lill-konvenut biex iħallas is-somma kawtelata bil-mandat (fol. 29); dik it-talba saret per mezz ta' ittra; imma skond il-liġi dan hu biżżejjed, il-għaliex il-liġi ma tirri-kjedix hliet li tkun saret talba "b'kull mod li jkun";

Illi għalhekk l-ewwel motiv addott mill-konvenut il-għaliex l-attur għandu jiġi kundannat għall-ħlas ta' l-imsemmi-ja penali ma jistax jiġi milqugħ;

Illi in rigward tat-tieni motiv, l-intenzjoni tal-legislatur hija li ma jikkunsidrax benevolment il-mandati kawtelatorji, u li jawtorizza l-ispedizzjoni tagħhom biss meta jkun asso-lutament neċessarju, u li jhallihom in vigore biss għaž-żmien li jkunu neċessarji; u dina n-neċessità ta' dawk il-mandati għandha tkun manifesta u impellenti (Kollez. Vol. XXIV, parte I, pag. 562);

Illu d-dispożizzjoni ta' l-ittra (c) tar-raba' linea ta' l-artikolu 849 tal-Kodiċi tal-Proċedura Civili, illi l-Qorti tista' tikkundanna lil min ikun ottjena l-ispedizzjoni ta' mandat ta' elevazzjoni kawtelatorju għar-rizarċiment tad-danni u għal penali f'somma ta' mhux iżjed minn £100 għaf-favur ta' kontra min dak il-mandat ikun gie spedit, jekk l-istat tad-debitur ikun hekk magħruf li ma kienx jagħti raġuni tajba biex wiehed jahseb li ma kienx ikun solvibili fiż-żmien ta' l-eżekuzzjoni tas-sentenza fuq il-pretensjoni ta' l-attur — dispożizzjoni reżja applikabili għall-mandati ta' sekwestru kawtelatorji in forza tad-dispożizzjoni kontenuta fl-art. 852 ta' l-istess Kodiċi citat — issib l-applikazzjoni tagħha fis-sentenza tal-Qorti ta' l-Appell tat-8 ta' Marzu 1912 fil-kawża "Grech vs. Micallef":— "Ogni qualvolta la condizione economica della persona che soffre il mandato, secondo l'intimazione generale di coloro che ebbero rapporti di interesse con tale persona, tra cui il ricorrente per la spedizione del mandato, era tale da non giustificare il dubbio della sua insolvenza al tempo della sentenza che si sarebbe data sulla domanda dell'attore". U jingħad ukoll f'dik is-sentenza:— "E' ovvio lo spirito di quella disposizione, di reprimere l'abuso di ottenere con dolosa leggerezza e per spirito di vessazione la spedizione di un mandato che, tenuto conto delle circostanze del caso, non potrebbe essere considerato come una cautela necessaria, ma piuttosto come un affronto ed un'onta che si voglia recare alla parte avversa, ed alle quali la legge non deve in alcun modo prestarsi..... non giustificherebbe tale misura nè la pertinacia del debitore a non soddisfare il debito ammenochè non vi sia costretto con mezzi coattivi, nè la sua abituale condotta di appigliarsi a qualunque pretesto, anche il più futile per non adempiere ai propri impegni, semprechè egli possieda sostanze sufficienti per far fronte a tali impegni, e sia escluso il pericolo di trafugamento di quelle sostanze in pendenza del giudizio" (Kollez. Vol. XXI, parte I, pag. 446/7) ;

Issa, fil-każ in ispeċje jirriżulta illi l-attur kien jaf li l-konvenut kien proprjetarju ta' stabili ta' valur wisq superjuri għas-somma kawtelata, u għal daqstant l-attur ma kienx

gustifikat jitlob l-ispedizzjoni tal-mandat kawtelatorju fuq riferit, lanqas jekk minhabba r-relazzjonijiet bejnu u l-konvenut fuq riferiti seta' kien gustifikat jahseb li l-konvenut kien sejjer irragjonevolment u vessatorjament jagħmel oppożizzjoni għall-hlas, jow b'xi mod iehor jiddilunga l-hlas tad-debitu tiegħu;

Rat in-nota ta' l-appell tal-konvenut, li biha dan appella mis-sentenza fuq imsemmija tal-Qorti tal-Kummerċ tas-16 ta' Dicembru 1952;

Rat il-petizzjoni tal-konvenut li talab li s-sentenza appellata tiġi riformata, billi tiġi revokata fejn akkolliet li l-ispejjeż relativi ta' l-ewwel talba u tiġi riformata rigward l-ammont tal-penali, billi l-ammont tal-penali jizdied u l-ispejjeż kollha taż-żewġ istanzi jiġu akkolliati lill-attur;

Rat ir-risposta tal-konvenut, li wieġeb illi l-ispejjeż appellati ġew maqtugħa sewwa u li l-penali ma għandhiex tizdied, għax id-diskrezzjoni ta' l-Ewwel Qorti hija insindakabili, u appella incidentalment billi talab li s-sentenza appellata tiġi riformata in kwantu kkundannatu għal penali ta' £5 u għall-ispejjeż ta' l-istess kap, billi huwa jiġi liberat mill-penali u l-ispejjeż relativi, u l-konvenut kundannat iħallas l-ispejjeż ta' l-appell incidentalment;

Omissis;

Ikkunsidrat fuq l-appell tal-konvenut;

Illi kwantu għal kap ta' l-ispejjeż ta' l-ewwel talba għandu jiġi rilevat illi bhala r-regola t-tellief tal-meritu għandu fis-sentenza jiġi kundannat għall-ispejjeż (art. 221 (1) Kodiċi Proċedura Civili). Fil-każ in ispeċje ma hemmx raġuni li tezonera lill-konvenut mill-applikazzjoni ta' dik ir-regola, għax hu stess ammetta li kellu jagħti l-ammont mitlub, u sal-lum ma rriżultat li hallas id-dejn. Irriżulta li qabel il-kawża l-attur talbu l-hlas tal-kreditu tiegħu, u taħ erbat ijiem b'ix iħallas. Dana kien wara li l-arkitett inqabbad miż-żewġ partijiet kien illikwida l-kont u baqta lill-konvenut, u bl-iskuża li jrid jivverifika l-kont il-konvenut ma hallasx, u lanqas id-depożita. Precedentement l-attur kien talbu, f'Gunju ta' qabel, almenu hlas akkont; iżda lanqas il-hlas akkont ma sar, u bejn il-partijiet għaddew diversi protesti u kontro-protesti

gudizzjarji. Meta ghaddeu erbat ijiem fuq l-ahhar talba multiment, l-attur ha mandat ta' sekwestru kontra l-konvenut, u għingha wara għamel it-tafrika, u b'hekk beda l-kawża prezenti. B'dana kollu, u bl-ammissjoni kollha tad-dejn da parti tiegħu, il-konvenut sal-lum ma hallasx; u għalkemm għandu stabili u kreditu kontra l-War Damage Commission, ebda pass ma hu biex jipprokura l-flus biex ihallas. Certament ma hux gust li l-attur jibqa' jistenna indefinitament sakemm il-konvenut jgħoġbu jhallsu. Għaldaqstant ebda raġuni ma għandu l-konvenut jippretendi li ma jbatix l-ispejjeż tat-talba minnu ammessa;

Ikkunsidrat fuq l-ammont tal-penali;

Illi ma hemmx lok li dina l-Qorti tvarja d-diskrezzjoni ta' l-Ewwel Qorti, għax bhala prinċipju, fl-użu tal-poteri diskrezzjonali tal-Qorti ta' l-ewwel istanza dina l-Qorti ma tindalax hief f'każi ta' vjolazzjoni tal-liġi jew ta' ingustizzja manife-ta; u dana mhux il-każ fil-kawża prezenti;

Ikkunsidrat fuq l-appell inċidentalment ta' l-attur;

Illi l-mandati kawtelatorji huma intizi biex iqiegħdu fis-sigur il-jeddijiet tal-kreditur (art. 832 Kodiċi Proċedura Civili), u għal hekk, intant hemm lok għal dawk il-mandati kawtelatorji, in kwantu jista' b'xi mod ikun hemm perikolu għal dawk il-jeddijiet; u meta ċ-ċirkustanzi tad-debitur huma magħrufin bhala tali li ma jballu ebda dubju raġjonevoli fuq is-solvibilità tiegħu fiż-żmien l-eżekuzzjoni tas-sentenza, il-kreditur ma għandux raġun jikkawtela l-pretensjoni tiegħu, iżda għandu jistenna sakemm tinqata' s-sentenza u mbagħad jeżegwaha; inkleiè huwa jirendi ruhu passibili għall-penali skond l-art. 849 u 852 (c) tal-Kodiċi tal-Proċedura Civili. Fil-każ tal-konvenut, l-attur, għalkemm forsi vvesat bit-tnikkir tal-konvenut biex ihallas, ma setax jiddubita mis-solvibilità tal-konvenut, għax kien jaf ben rajjeb li dana kellu ha-na bini ta' velur kbir u kreditu kontra l-War Damage Commission, għax hu stess kien ha-dimlu fir-rikostruzzjoni tal-bini, għalkemm flus fil-banek il-konvenut ma kellux. Għaldaqstant, għalkemm, in vista tat-tnikkir vessatorju tal-konvenut fil-hlas l-attur għandu jigi trattat b'ċerta klemenza, kif ittrattat l-Ewwel Qorti, b'dana kollu ma jistax jippretendi

li kellu pjenament raġun jieh u l-mandat kawtelatorju u jiġi ezonerat mir-responsabilità tal-għemil tiegħu ingustifikat;

Għal dawk ir-raġunijiet, il-Qorti taqta' l-kawża billi tiegħad iż-żewġ appelli, prinċipali u inċidentali, u tikkonfermas-sentenza appellata fil-kapi devoluti lilha; bl-ispejjeż ta' l-appell prinċipali kontra l-konvennt, u b'dawk ta' l-appell inċidentali kontra l-at:ur.
